

सीवीपीपीएल, निगम मुख्यालय, जम्मू में 16 मई 2025 से 31 मई 2025 तक स्वच्छता पखवाड़ा 2025 मनाया गया

भारत सरकार के निर्देशानुसार और सीवीपीपीएल के प्रबंध निदेशक श्री रमेश मुखिया महोदय के मार्गदर्शन में, सीवीपीपीएल में 16 मई 2025 से 31 मई 2025 तक स्वच्छता पखवाड़ा मनाया गया। इस पखवाड़े के दौरान सीवीपीपीएल में विभिन्न कार्यक्रम आयोजित किए गए। 16 मई 2025 को "स्वच्छता प्रतिज्ञा" के साथ पखवाड़े की शुरुआत की गई। श्री वसंत हुरमाड़े, समूह महाप्रबंधक (ई व सी) महोदय ने सभी कार्मिकों को स्वच्छता की शपथ दिलाई। सीवीपीपीएल के सभी अधिकारियों और कर्मचारियों ने इस कार्यक्रम में भाग लिया। इस कार्यक्रम में सभी ने स्वच्छता के प्रति प्रतिबद्ध रहने और देश को साफ-सुथरा रखकर भारत माता की सेवा करने का संकल्प लिया।

दिनांक 19.05.2025 को सीवीपीपीएल निगम मुख्यालय में कार्य स्टेशन/केबिन/कमरों और कार्यालय परिसर की गहनता से सफाई की गई। तदुपरांत, 22.05.2025 को वी. के. सर्वोदय विद्यालय, त्रिकुटा नगर, जम्मू में "स्वच्छता और साफ-सफाई" पर एक चित्रकला प्रतियोगिता आयोजित की गई। चित्रकला प्रतियोगिता में उक्त विद्यालय के कुल 30 विद्यार्थियों ने भाग लिया। छात्रों को चित्रकला प्रतियोगिता के लिए सीवीपीपीएल द्वारा स्टेशनरी सामग्री प्रदान की गई तथा श्रीमती दीपा, समूह वरिष्ठ प्रबंधक (मानव संसाधन) द्वारा विजेताओं एवं सभी प्रतिभागियों को पुरस्कार से सम्मानित किया गया।

इसी क्रम में दिनांक 23.05.2025 को राजकीय उच्च विद्यालय, कासिम नगर, जम्मू में "व्यक्तिगत स्वच्छता" पर एक व्याख्यान सत्र का आयोजन किया गया। श्री पी. सत्यमूर्ती, महाप्रबंधक (मानव संसाधन) ने स्कूल के बच्चों को संबोधित किया और सभी के जीवन में व्यक्तिगत स्वच्छता के महत्व पर प्रकाश डाला तथा एनएचपीसी क्षेत्रीय कार्यालय जम्मू के डॉ. कर्मवीर हंस ने "व्यक्तिगत स्वच्छता" पर व्याख्यान दिया। उन्होंने छात्र-छात्राओं को साफ-सफाई और स्वच्छता के बुनियादी तकनीकों के बारे में बताया। इस दौरान छात्र-छात्राओं को हैंड वॉश व स्वास्थ्यवर्धक पेय का वितरण किया गया।

स्वच्छता पखवाड़ा के कार्यक्रमों की अगली कड़ी में दिनांक 26.05.2025 को बाल भारती उच्च विद्यालय, सैक्टर-13, नानक नगर, जम्मू में "एकल उपयोग पॉलिथीन बैग की रोकथाम" पर एक सामान्य जागरूकता कार्यक्रम आयोजित किया गया था। इस कार्यक्रम में श्री ब्रह्मेश्वर कुमार, उप महाप्रबंधक (पर्यावरण), सीवीपीपीएल, जम्मू ने उपरोक्त विषय पर व्याख्यान दिया। उन्होंने प्लास्टिक के उपयोग से पर्यावरण एवं मानव जीवन में उत्पन्न होने वाली चुनौतियों के बारे में बताया और विद्यालय के बच्चों को एकल उपयोग पॉलिथीन बैग का इस्तेमाल कभी न करने की सलाह दी। इस दौरान छात्र-छात्राओं को जूट/ कपड़े की थैली और स्वास्थ्यवर्धक पेय भी बांटे गए।

इसके अलावा, 28.05.2025 को सीवीपीपीएल निगम मुख्यालय, जम्मू द्वारा "सफाई कर्मचारियों के लिए सामान्य चिकित्सा जांच" का आयोजन किया गया। डॉ. कर्मवीर हंस,

उप मुख्य चिकित्सा अधिकारी ने सीवीपीपीएल निगम मुख्यालय, जम्मू में कार्यरत संविदा सफाई कर्मचारियों के स्वास्थ्य की जांच की और उन्हें अपना काम करते समय व्यक्तिगत स्वच्छता बनाए रखने की सलाह दी। श्री पी. सत्यमूर्ती, महाप्रबंधक (मानव संसाधन) द्वारा सफाई कर्मचारियों को व्यक्तिगत स्वच्छता किट भी प्रदान किए गए।

इस स्वच्छता पखवाड़े के दौरान सीवीपीपीएल निगम मुख्यालय, जम्मू द्वारा 30.05.2025 को राजकीय मध्य विद्यालय, गोरखा नगर, जम्मू और राजकीय प्राथमिक विद्यालय, पक्का तालाब, जम्मू को कूड़ेदान (डस्टबिन) वितरित किए गए। महाप्रबंधक (मानव संसाधन), सीवीपीपीएल ने उपरोक्त स्कूलों को कूड़ेदान वितरित किए और उन्हें सूखे और गीले कचरे को अलग-अलग व्यवस्थित करके स्कूल परिसर में स्वच्छता बनाए रखने की सलाह दी। इसी कार्यक्रम के साथ सीवीपीपीएल निगम मुख्यालय जम्मू में स्वच्छता पखवाड़ा 2025 का समापन हुआ।


स्वच्छता पखवाड़ा 2025 के तहत सीवीपीपीएल परियोजनाएं (पकल दुल जल विद्युत परियोजना, किरू जल विद्युत परियोजना, कार जल विद्युत परियोजना और किरथाई-॥ जल विद्युत परियोजना) में भी विभिन्न कार्यक्रम आयोजित किए गए।

स्वच्छता पखवाड़ा 2025 की झलकियां/Glimpses of Swachhta Pakhwada 2025



श्री वसंत हुरमाड़े, समूह महाप्रबंधक (ई व सी) महोदय, सीवीपीपीएल सभी कार्मिकों को 'स्वच्छता शपथ' दिलवाते हुए।

Sh. Vasant Hurmade, GGM (E&C) administering Swachhta Pledge to all employees



श्री पी. सत्यमूर्ती, महाप्रबंधक (मानव संसाधन) द्वारा कार्य स्टेशन / कार्यालय की सफाई
Cleaning of workstation/office by Sh. P. Sathyamurthi, GM (HR)



स्वच्छता व साफ-सफाई विषय पर चित्रकला प्रतियोगिता में प्रतिभागिता करते विद्यार्थी।
Students participating in Drawing Competition on “Hygiene and Sanitation”



चित्रकला प्रतियोगिता के बाद समूह चित्र
Group Photograph after Drawing Competition



"व्यक्तिगत स्वच्छता" पर डॉक्टर का व्याख्यान
Lecture of Doctor on "Personal Hygiene"



छात्रों को हैंड वॉश और स्वास्थ्य पेय का वितरण
Distribution of Hand Wash and health drinks to the students



"एकल उपयोग पॉलिथीन बैग की रोकथाम" पर एक सामान्य जागरूकता कार्यक्रम
General Awareness Session on "Prevention of Single Use Polythene Bags"



विद्यार्थियों को जूट/कपड़े की थैली का वितरण
Distribution of Jute/Cotton Bags to Students



"सफाई कर्मचारी" के लिए सामान्य चिकित्सा जांच
General Medical Check-up for "Safai Karamchari"



सफाई कर्मचारियों को व्यक्तिगत स्वच्छता किट का वितरण
Distribution of personal hygiene kit to safai karamchari



आसपास के विद्यालयों में कूड़ेदान का वितरण
Distribution of dustbins to nearby schools

